



International Journal of Sanskrit Research

अनन्ता

ISSN: 2394-7519

IJSR 2021; 7(1): 294-299

© 2021 IJSR

www.anantaajournal.com

Received: 19-10-2020

Accepted: 26-11-2020

डॉ० करुणाकरमिश्रः

संस्कृतशिक्षकः देहल्याम्, संस्कृत-
विश्वविद्यालयः, कामेश्वरनगरम्,
दरभङ्गा, बिहार, भारत

दार्शनिकनिकायेषु बुद्धिपदार्थपरिशीलनम्

डॉ० करुणाकरमिश्रः

पदजन्यबोधविषयतात्वावच्छिन्नप्रकारतानिरूपितेश्वरेच्छीयविशेष्यतावत्त्वम्पदार्थत्वम् । अत्र पदार्थविषयकचिन्तनतत्त्वमाश्रित्योपस्थितशास्त्रेष्वन्यतमन्दर्शनशास्त्रम् । दार्शनिकदीर्घायां रूचीनां वैचित्र्यात् वैषम्यन्दृश्यते तादृशरुचिवैचित्र्यकारणीभूतधावप्यसाम्यमित्यनुशीलनपुरस्सरमुपस्थाप-यामि-दार्शनिकनिकायेषु बुद्धिपदार्थपरिशीलनम् । अत्र वैषम्यन्तु सांख्यवेदान्तादिर्शनेषु यदीयम्महत्वेनोपस्थिता तत्तर्हि क्वचिज्ज्ञानपर्यायेन २ एवञ्च क्वचिज्ज्ञानङ्कचित्तसाधनमपि च द्रव्यं गुणो वेति बहुविधम् । तत्र बुद्धिरेव बुद्धिलक्षणम्³ । एतत्सर्वमपि भावं स्थिरीकृत्य वैषम्यमूलकवैलक्षण्यानुसंदधन्नयमनुसंधानभावमुपस्थापनाय यतते ।

अत्र बुद्धिपदार्थो व्युत्पत्तिश्च-

अवगमनार्थकबुद्ध्यातोः बुद्ध्यतेऽनयेति विग्रहे क्तिन् प्रत्यये कृते सति प्रातिपदिकत्वे भवतीदम्पदमुपपन्नम् । मनीषादीनि पदानि पर्यायरूपानि । इयं विवेचना उत ज्ञानजननी आहोस्विदन्तःकरणमित्यादयोर्थाः । बलमप्यस्याः स्वरूपमपि च धर्मपत्नीरूपमिति धर्मशास्त्रम्मानम् । अत्र महान्तः पौराणिकाः आहुःयत् - या देवी सर्वभूतेषु बुद्धिरूपेणसंस्थिता । नमस्तस्यै नमस्तस्यै नमस्तस्यै नमो नमः⁴ इत्यप्साभिरवगन्तव्यम् ।

बुद्धिलक्षणानि-

अत्र शास्त्रेष्वस्याः बहुविधानि लक्षणानि दृश्यन्ते तान्यधोलिखितानि ---

- (1) बुद्धित्वसामान्यवती आत्माश्रयप्रकाशो बुद्धिः⁵ । (2) अनुभवसिद्धज्ञानत्वजातिरेव वा⁶ । (3) जानामि इत्यनुव्यवसायगम्यज्ञानत्वम्⁷ । (4) संबन्धा-वच्छिन्नप्रकारतानिरूपितप्रकारितासमानाधिकरणगुणत्वव्याप्यजातिम-त्वम्⁸ । (5) आत्मगुणत्वे सत्यर्थप्रकाशः⁹ । (6) बुद्धिरुपलब्धिर्ज्ञानं प्रत्यय इति पर्यायाः¹⁰ । (7) निश्चयात्मा निराकारो बुद्धिरित्यभिधीयते¹¹ । (8) सत्वर-जस्तमोगुणात्मिकाया अनादिपरिणामिनित्यव्यापिप्रकृतेर्जडाया आद्यः-परिणामोऽन्तःकरणरूपो महत्त्वापरपर्यायो बुद्धिः¹² । (9) अज्ञानान्धतिरस्कारकारकसकलपदार्थस्य अर्थप्रकाशकः प्रदीप इव देदीप्यमानो यः प्रकाशः सा बुद्धिः¹³ । (10) विषयप्रवणत्वं बुद्धित्वम्¹⁴ । (11) सर्वव्यवहारहेतुः गुणः¹⁵ ।

Corresponding Author:

डॉ० करुणाकरमिश्रः

संस्कृतशिक्षकः देहल्याम्, संस्कृत-
विश्वविद्यालयः, कामेश्वरनगरम्,
दरभङ्गा, बिहार, भारत

एतानि लक्षणानि बुद्धिपदार्थप्रकाशकानि दोषत्रयरहितानि दार्शनिकपरिकरे निरूपितानि वर्तन्ते । नीतिकारोप्यस्मिन् सन्दर्भे प्राह यत् बुद्धिः परेङ्गितज्ञानफलात्मिका भवतीति । अपि च बुद्धिर्यस्य बलं तस्य इति सर्वविदितमेव । एतावता इयमर्थप्रकाशिका, आकाररहिता, विषयसाधिका, हिताहितसाधिका, विषयबोधिका, सदसन्निरूपिका या मानवेषु पार्थक्यमुपस्थापयति सा बुद्धिरिति जगति विदितास्तीति ।

सांख्याभिमत बुद्धिः

साङ्ख्यदर्शनम् महर्षिकपिलप्रणीतमास्तिकदर्शनेष्वन्यतमम् । अत्र पदपदार्थविचारणायाः या शैलिरस्ति सातीव सरला लोकप्रिया च । अस्य दर्शनस्य मूलन्तु प्रकृतिरस्ति । दर्शनेऽस्मिन् बुद्धिः महत्पदेन प्रसिद्धास्तीति । तत्र प्रकृतिस्त्वत्परजस्तमोगुणानां साम्यावस्था विशेषः इति । पुरुषः प्रकाशमयः । यदा पुरुषस्य प्रकाशः प्रकृतौ पतति तदा सृष्टिरुद्भवतीति इत्यस्य दर्शनस्य प्रस्तावना । पुरुषस्य प्रकाशेन यदा प्रकृतिगताः गुणाः सम्बद्धाः भवन्तीति तदा तेषु गुणेषु परातिशायिणी गतिरुद्भवति । अत्र परप्रकर्षाधिवेलमाविर्भवति सृष्टिः । ततः सृष्टेः या आदावुद्भवा सा महत्पदेन प्रसिद्धा । इयमेव बुद्धिः । ततः बुद्धेः अहङ्कारः जायते । एवञ्च सांख्यीयभाषायामियम्बुद्धिः प्रकृतिः विकृतिः च ¹⁶ । अस्याः स्वरूपमत्रास्तीत्यम्-

अध्यवसायो बुद्धिर्धर्मो ज्ञानं विराग ऐश्वर्यम्
सात्त्विकमेतद्रूपं तामसस्तद्विपर्यस्तम् । ¹⁷

अत्राध्यवसायः बुद्धिः इति लक्ष्यलक्षणयोरेकविभक्तित्वाद्ध्यवसायत्व- विशिष्टेति । उपात्तविषयाणामिन्द्रियाणां वृत्तौ सत्यां बुद्धेः रजस्तमो-भिधेये सति यः सत्त्वसमुद्रेकः सोऽध्यवसायोऽथवा कर्तव्यमिति योऽयं निश्चयः चित्सात्रिध्यात् प्राप्तचैतन्यायाः बुद्धेः परिणामः¹⁸ । इदम् एवम् एव इति विषयपरिच्छेदकोध्यवसायः¹⁹ । गौडपादभाष्ये हि अध्यवसानम् अध्यवसायः, यथा बीजे भविष्यद्वृत्तिकः अङ्कुरः तद्वदध्यवसायोऽयं घटोऽयं पटोऽयम् इत्यध्यवस्यति²⁰ । वस्तुतः विषयं विषयं प्रति यत्तत्सम्बन्धितं ज्ञानत्रिध्यात्मकन्तदध्यवसायः । एतद्बुद्धीन्द्रियसंयोगे सति प्रतिविषयविशिष्टो भवति । तस्य दृष्टत्वं सूपपन्नम्भवति²¹ । अस्याः अपरं रूपमपीत्यम्- सर्वं प्रत्युपभोगं यस्मात् पुरुषस्य साधयति बुद्धिः । सैव च विशिनष्टि पुनः प्रधानपुरुषान्तरं सूक्ष्मम्²² । । अत्रास्य सात्त्विकं तामसिकं रूपन्दृश्यते । धर्मः, ज्ञानं, विरागः, ऐश्वर्यम् अस्याः सात्त्विकमेतद्विपरीतन्तामसमुच्यते ²³ ।

धर्मः मोक्षसाधकः । दयादानयमनियमलक्षणसम्पन्नः । अहिंसादयः यमत्वेन प्रसिद्धाः । नियमाः शौचसंतोषादयः । तत्र प्रकृतिपुरुषयोः प्रतीतिसाधकं ज्ञानम् । प्रकाशोवगमो भानम्पर्यायोऽस्याः । शिक्षाकल्पव्याकरणनिरुक्त-च्छन्दोज्योतिषषडङ्गस्वरूपत्र वाह्यमपि च प्रकृतिपुरुष-ज्ञानमाभ्यन्तरम् विगतः रागः यस्यासौ विरागः विरागस्य भावः वैराग्यम् । विषयवैतृष्ण्यादिरूपं बाह्यमाभ्यन्तरञ्च यतः मोक्षेप्से उत्पद्येते तदिति । ऐश्वर्यस्त्वणिमादयः ईश्वरभावः । एतद्विपरीतन्तामसमवगन्तव्यम् । अवगाहनमस्याः कार्यमिति तथा हि-

सान्तःकरणा बुद्धिः सर्वं विषयमवगाहते ।
तस्मात्त्रिविधंकरणं द्वारि, द्वाराणिशेषाणि²⁴ । ।

अपि चास्याः समुत्कृष्टत्वमपि-

कृत्स्नं पुरुषस्यार्थं प्रकाशय बुद्धौ प्रयच्छति²⁵ ।

एतावतेयं प्रकृतेरुत्पन्नाहङ्कारोद्भाविकाध्यवसायविशिष्टार्थप्रकाशिका-न्तःकरणेन्द्रियनियन्त्रिका सात्त्विकतामसरूपसम्पन्ना या बुद्धिः सा इह दर्शने प्रकृतिविकृतिरूपेणोत्थितेति भावः ।

वैशेषिकदर्शनाभिमत बुद्धिः-

न्यायवैशेषिके तत्रे तल्लक्षणम्पर्यायात्मकम् इत्यत्र बुद्धिरुपलब्धिज्ञानं प्रत्यय इति पर्यायाः ²⁶ । अहं बुद्धये इति प्रत्यक्षसिद्धः पदार्थः ²⁷ । अत्र पर्यायकथनेन बुद्धिराद्यो परिणामोन्तःकरणविशेषोपि च पुष्करपलाशव-त्रिल्लेपः पुरुषः यत्र प्रतिबिम्बते तस्याः खण्डनं स्वत एव जातमत्र मानम्-यन्मन्यते तदनेन पर्यायाभिधानसूचितप्रमानेन निराक्रियते ²⁸ । अत्र शङ्करमिश्रव्याख्यानमुपादेयम्- बुद्धिशब्दः बुद्धतेऽनयेति करणव्युत्पन्नः तदा मन एव तत्पर्यवस्यति, न च मनः प्रत्यक्षम्, बुद्धिस्वहं बुद्धये प्रत्यक्षवेद्यैव ²⁹ । सा चानेकप्रकारा अर्थानन्त्यात्, प्रत्यर्थनियतत्वाच्च ³⁰ । अत्र पुनः समासतः द्विविधे विद्याविद्ये । अविद्या संशयविपर्ययानध्यवसानस्वप्नभेदाच्चतुर्विधम् । एकस्मिन् धर्मिणि नानाकोटिकं ज्ञानं संशयः ³¹ । अस्य व्युत्पत्तिपरकलक्षणं व्योमवतीकारेण कृतन्तद्दृष्ट-व्यमेव-संशीतिः संशयः, संशय्यतेनेनात्मा, सुप्त इव भवतीति । विमर्शनं विमर्शः किम् इदम् एवम् आहोस्वित् एवं न भवतीति प्रत्ययः । स च उभयम् आलम्बते ³² । एतत्त्वन्तःबहिर्भेदेन द्विविधः ³³ । गवि अश्वत्वम् अश्वे गोत्वम् इति ज्ञानमेव विपर्ययः । मिथ्याज्ञानापरपर्यायः अयथार्थ-निश्चयः विपर्ययः ³⁴ ।

एतन्निविधमप्रत्यक्षभाजोनुमानभासजोऽन्यभासजः । संशयभिन्नः
किमिदमित्याकारकज्ञानमेवानध्यवसायः । प्रत्यक्षानुमानाभ्यां
द्विविधः । यथा स्मृतिज्ञानं तथैव स्वप्नज्ञानमपि ।
इन्द्रियव्यापाराणामुप-शमनावस्थायाम्मनः यदा लीनम्भवति तदा
इन्द्रियव्यापारवन्मानवो-लोकयति शयनावस्थायामेतदेव
स्वप्नस्वरूपम् । त्रिविधो स्वप्नः-संस्कार-रपाटवजन्यः, धातुदोषजन्यः,
अदृष्टजन्यः 35 । यदा स्वप्नावस्थायां स्वप्नदर्शनं भवति तत्तु
स्वप्नान्तिकः । विद्यापि प्रत्यक्षानुमानस्मृत्यार्थ-ज्ञानभेदाच्चतुर्विधम् ।
इन्द्रियार्थसन्निकर्षोत्पन्नं ज्ञानम्, अव्यपदेश्यम्, अव्यभिचारि,
व्यवसायात्मकं ज्ञानमप्रत्यक्षम् 36 । वस्तुतः यदा इन्द्रियाणि
वस्त्वन्वितानि भवन्ति तदा प्रत्यक्षम् ।
निर्विकल्पकसविकल्पकभेदाभ्यां द्विधम् ।
तत्रानुमितिकरणत्वमनुमानमेतदति प्रसिद्धम् । तद्विधं
दृष्टसामान्यतोदृष्टभेदाभ्याम् 37 । अत्रेदं वक्तव्यं यत्- प्रमाणत्वेन
वैशेषिके प्रत्यक्षानुमाने वर्तेते परं नैयायिकाः चत्वारि
प्रमाणान्यङ्गीकुर्वन्ति तानि प्रत्यक्षानुमानोपमानशाब्दभेदात् ।
अत्रात्ममनसोः संयोगविशेषात् संस्काराच्च स्मृतिः 38 । अत्राचार्यः
मिश्रोपाख्यशङ्करः सूत्रीयन्तथं विस्तारयति यत्-
लिङ्गदर्शनेच्छानुस्मरणाद्यपेक्षादात्ममनसोः संयोगविशेषात् पद्वभ्यात्
आदरप्रत्ययजनिताच्च संस्काराद्दृष्टश्रुतानुभूतेषु शेषानुव्यवसायः
मरणेच्छाद्वेषहेतुरतीतविषया स्मृतिः 39 । इयं द्विविधा
यथार्थायथार्था । अत्रार्थज्ञानञ्च ऋषीणां
गालवप्रभृतीनामतीतविषयकमनागतविषयकमपि च
मन्त्रौषधिगुटिकाञ्जनादिभिः इष्टसाधकं ज्ञानं, सिद्धदर्शनजमपि च
धर्मजन्ययथार्थपदार्थप्रतिपादकं ज्ञानमार्थज्ञानमत्र
कणादमहर्षिरेष्येवमेव-आर्षं सिद्धदर्शनञ्च धर्मैभ्यः 40 । एतत्तु यदा
कदा लौकिकमप्यस्योदाहरणं
प्रशस्तपादभाष्यकारेणात्यद्भुतम्प्रदत्तमिति-मम मनः वक्ति यत् श्वः
मम भ्रातागमिष्यतीति बालिकया कदाचिद्वतीति 41 ।
अत्रेदम्प्रभेदविवरणं किमपा वक्तव्यमस्ति यत्
न्यायवैशेषिकयोःप्रभेदसन्दर्भे महान् भेदः अस्तीति ।
अत्रानुमानस्योभयत्वम्परं सांख्ये त्रैविध्यं 42 क्वचिदेकत्वम् 43 इति
भेदादिकङ्कार्यकारणानुकूलमवगन्तव्यमिति । एतावता
प्रशस्तपादाचार्या-
णामभिमतभेदवर्गीकरणदरेणानुसन्धेयमिति । आनन्त्यमस्य
विलक्षणम् ।

योगाभिमत बुद्धिः- एतत्तु सर्वविदितमेव यच्चित्ताधिकरणे याः
वृत्तयः तच्चाञ्जल्योपशमनाय
पातञ्जलयोगदर्शनमतीवोपकारकमिति । अत्र मनोशारीरिकभावानां

सामञ्जस्यानुशीलनन्दृश्यते । अत्र बुद्धेः किं रूपम् इति चिन्तने
आदावेव भेदः दृश्यते-खलु मनोबुद्धिरहङ्कारः चित्तमिति
अन्तःकरणपदवाच्यमस्तीति वेदान्ते परं सांख्ये योगे तु मनसः
स्थानं नास्तीत्यत्र योगवार्तिककारः चित्तमन्तः करणसामान्यमेव 44
परमत्र श्रीमन्मैथिलाः आचार्यवाचस्पतिमिश्राः- चित्तशब्देनान्तःकरणं
बुद्धिमुप-लक्षयति 45 । प्रत्यक्षप्रमाणनिरूपणपरकसूत्रविवरणे
दृश्यते यत् बुद्धेः प्रतिसंवेदी पुरुष इति 46 । अयं
भावः इन्द्रियार्थसन्निकर्षे बुद्धिः तदाकारा-कारिता भवतीति एतदेव
रूपमुपस्थापयत्याचार्याः वाचस्पतिमिश्राः-इन्द्रियप्रणालिकया
चित्तस्य बाह्यवस्तुपरागात्तद्विषया सामान्यविशेषा-त्मनोर्थस्य
विशेषावधारणप्रधाना वृत्तिः प्रत्यक्षमिति 47 । अत्र विज्ञानभिक्षोः
मतनुरूपमर्थावबोधे प्रतिबिम्बवादोवश्यमेव स्वीकार्यस्तथा हि-
बुद्धावपि चित्प्रतिबिम्बं स्वीकार्यमन्यथा चैतन्यस्य भानानुपपत्तेः
48 । अत्रानयोः अर्थावबोधे वैमत्यन्दृढतमम् । अत्र स्मृतिप्रज्ञयोः
भिन्नार्थकत्वमपि दृश्यते-श्रद्धावीर्यस्मृतिसमाधिपूर्वक इतरेषाम् 49 ।
अनयोः स्मृतिप्रज्ञयोः अप्येकमुत्कृष्टतमं रूपन्दृश्यते सा
ऋतम्भरापदवाच्या 50 । अनया सह न्यायशास्त्रस्य आर्षज्ञानं
साम्यतामाप्नोति यद्यप्युत्पत्तिक्रमे भेदः अस्ति तथाप्यर्थसाम्यमित्यम्-

आगमेनानुमानेन ध्यानाभ्यासरसेन च ।


त्रिधा प्रकल्पयन्त्रज्ञां लभते योगमुत्तमम् ।। 51

हेयहेतुनिरूपणक्रमेस्याः दृश्यत्वेन स्वरूपन्दृश्यते 52 । अन्यच्च
रूपम्प्रातिभात्मकन्तद्विवेकज्ञानस्य पूर्वरूपमपि चास्य
प्रातिभात्मकबुद्धि-स्वरूपस्योद्भवत्वमप्युपपद्यते 53 । अपि च
हृदयस्थानिकस्य चित्तस्य संयमशीलत्वात् संविदपि भवत्वत्र
स्थानत्वेन भेदः यतः काणादे आत्म-वृत्तित्वमपि च सांख्ये
प्रकृतिविकृतित्वम्परमत्र हृदयस्थानिकस्य वृत्ति-विशिष्टत्वात्
रूपवैविध्यमस्तीत्यस्य पातञ्जलस्य वैशिष्ट्यम् ।

न्यायाभिमत बुद्धिः- न्यायशास्त्रीयषोडशपदार्थेष्वन्यतमम्प्रमेयमिति
अत्र
आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गास्तु
प्रमेयम् 54 । बुद्धिरुपलब्धिर्ज्ञानमित्यनर्थान्तरमिति 55
पर्यायप्रदर्शनपर-कसूत्रोपन्यासेन बुद्धेः जडत्वमस्य
सांख्यमतस्योपेक्ष्यत्वसम्पादनार्थैव पुनः बुद्धिः मनसः अपि पर्यायः
56 । अस्याः अनित्यत्वमस्ति । इयमु-त्पत्तियुतात्र
वात्स्यायनभाष्यकारः उत्पन्नापवर्गिणी बुद्धिरिति प्रतिषेद्-ध्वं
तदेवाभ्यनुज्ञायते विद्युत्संपाते रूपाव्यक्तग्रहणदिति । यत्राव्यक्त-
ग्रहणं तत्रोत्पन्नापवर्गिणी बुद्धिरिति 57 ।

परिशेषानुमानादात्मवृत्तित्वम् । ज्ञानाधारितप्रामाण्यसन्दर्भे परतस्त्वमुपपद्यते । अस्य भेदः अपि वैशेषिकदर्शनवत्परन्तत्रार्थज्ञातार्थन्तानुधावनमत्र ईषत्संकोचः । विषयेस्मिन् न्यायवैशेषिकयोः साम्यमेव परमनयोः सांख्यसिद्धान्तेन सह महान् भेदः । भवतूत्पत्तिसन्दर्भे उत स्थानविषयेथवा

नित्यानित्यविषये । अत्र भावपदार्थानामुपस्थापनम्भवतु परं यथार्थोपलब्धिस्त्वनया नोपक्षिप्यते यतः भावपदार्थानां विवेचनमपि च तद्यथार्थोपलब्धिस्तु परस्परं भिन्नं भिन्नम् 58 । एवञ्चास्य न्यायदर्शनस्य बुद्धिसन्दर्भितं विवेचनमुत्कृष्टं महत्तमम् । एतद्विवृतभेदमारेखिकृत्य प्रस्तूयते-



अत्रानुमित्यादीनां प्रपञ्चोऽशम्यः अतः नोपन्यस्यते ।

वेदान्ताभिमतता बुद्धिः - वेदान्तशास्त्रेन्तःकरणगतवृत्तिवैशिष्ट्यात् विविधपदार्थानामुपस्थितिः दृश्यते । अत्र संकल्पविकल्पादियुतत्वात् मनः, पदार्थाध्यवसायधर्मान्वितत्वात् बुद्धिः, अहमित्यभिमानदहङ्कृतिः, स्वार्थानुसन्धानगुणगणान्वितत्वान्मनः 59 । अत्रान्तःकरणमेव प्रधानम्परं तद्गता या वृत्तिः सा अर्थनिर्धारिका । परं सूक्ष्मशरीरविवरणप्रकरणे बुद्धिर्नाम निश्चयात्मिकान्तःकरणवृत्तिः मनो नाम सङ्कल्पविकल्पा-त्मिकान्तःकरणवृत्तिः अनयोरेव चित्ताहङ्कारयोरन्तर्भावः 60 । अनया लिङ्गशरीरनिर्माणं भवतीति-

बुद्धिकर्मेन्द्रियप्राणपञ्चकैर्मनसा धिया ।

शरीरं सप्तदशभिः सूक्ष्ममं तल्लिङ्गमुच्यते 61 ।।

लिङ्गशरीरघटकीभूतेयं बुद्धिः मनसः आनन्तर्यमधिगच्छति तथा च देहात् प्राणः, प्राणात् मनः, ततः कर्ता, ततः भोक्ता इति गुहायाः

या पारम्पर्यक्रमः तदनुरूपमेव 62 । अत्रास्याः कर्तृत्वमपि सूपपन्नम् । न्यायवैशेषिकयोः यज्ज्ञानं तदत्र चिद्रूपमस्यार्थप्रकाशकत्वमिति भामती-काराभिप्रायः 63 । एतावतात्र गम्यते यत् बुद्धेः कर्तृत्वं, लिङ्गशरीरसाध-कत्वमपि च चित्त्वमर्थप्रकाशकत्वम्, उत ब्रह्मत्वमुपपद्यते । स्वप्नावस्था भवतु उताहो तद्विज्ञावस्था अस्याः एकरूपत्वमेव गम्यते एतुदेवास्याः वैशिष्ट्यम् । अतोन्ते पञ्चदशीकारस्य पदजातं प्रदाय वैदान्तनुशीलनं स्थाप्यते-

शब्दस्पर्शादयो वेद्या वैचित्र्याञ्जागरे पृथक् ।

ततो विभक्ता तत्संविदैकरूपा न भिद्यते 64 ।। इति

जैनाभिमतता बुद्धिः-अध्याहृतदर्शान्त्रित्वस्वरूपोपस्थानन्दृश्यतेत्र तत्त्वार्थ- सूत्रम्- सम्यग्दर्शनज्ञानचारात्राणि मोक्षमार्गः 65 । अत्र सम्यग्ज्ञानत्राम वस्तुनः याथातथ्येनोपगम्यत्वमेव । पदार्थानां यद्रूपत्वं ताद्रूप्यत्वेनोप-स्थापितत्वमवगतत्वमपि च व्यवहृतत्वञ्चेदस्य सम्यग्ज्ञानस्य स्वरूपम् आयातीत्यत्र ज्ञानस्य विषयस्वरूपाधिष्ठानत्वमुपपन्नम्भवतीत्यत्र मानम्

यथावस्थिततत्त्वानां संक्षेपाद्विस्तरेण वा ।

यथावबोधस्तमन्नाहुः सम्यग्ज्ञानं मनीषिणः 66 ।।

अस्याः पञ्चविधत्वं-मतिश्रुतावधिमनःपर्यायकेवलभेदात् । अत्र यथार्थ-मननवृत्तित्वान्मतित्वम् । मतिजन्यत्वाच्छ्रुतत्वम् ।

सम्यग्दर्शनादिजन्यत्वे-सत्यविच्छिन्नविषयत्वमत्रावधित्वम् ।

मनोगतार्थ-परिच्छेदकत्वमत्र मनःपर्यायत्वम् । अपि च कैवल्यार्थम्प्रयुक्तं ज्ञानं कैवल्यम् । एवञ्चात्र विषयस्य प्राधान्यं संगच्छते परं विषयः आवरणेनावृते चेत् का कथा इत्यार्हतार्थः परिप्रश्नः ।

बौद्धाभिमतता बुद्धिः- बुद्धिरेवात्मा एतत्तथ्यमाश्रित्य बुद्धिपदार्थमुपस्थापयति बौद्धाः तत्तु श्रुत्यनुकूलमेव तत्रापि आत्मनः विज्ञानमयत्वं दृश्यते । जैनदर्शनादिवत्तत्रापि त्रिरत्नत्वन्तत्र प्रज्ञाविवरणेऽस्याः रूपत्वं सूपपन्नं भवति । श्रुतिमयीत्वं, चिन्तामयीत्वं, भावनामयीत्वमिति भेदात् त्रैविध्यम् । आत्मदीपो भव अनेन बुद्धेः प्रकाशकत्वमेव संपादयति । एतेषात्रये पञ्चस्कन्धेषु विज्ञानत्वन्तस्यास्वरूपम् । तच्च संवेदनास-मूहत्वमेव 67 । अत्र क्वचित् साम्यत्वं क्वचिद्वैपरीत्यञ्च दृश्यते । विभेदे-ष्वपि भ्रामकसापेक्षनिरपेक्षादीनां स्वरूपनवगन्तव्यम् ।

चार्वाकाभिमतता बुद्धिः- चार्वाकदर्शने शरीरात्मवादस्य स्वरूपमधिगम्यते अत्र शरीरमेवात्मा इत्यस्तीति प्रत्ययविशेषः । खलु शरीरं नाम किम् इति प्रश्ने चैतन्यमेव शरीरम् । शरीरसत्त्वे चैतन्यसत्त्वन्तदभावे चैतन्या-भावः, स्थूलादीनामनुभवानां शरीरस्थितत्वाच्चैतन्यस्य तत्त्वं, घृतादिभक्षणे बुद्धेः शरीरस्य च विकासः । अतः प्रज्ञापाटवत्वं जायते । एतावता शरीरं चैतन्योपबद्धम् इति बौद्धवस्तु बुद्धिसंदर्भे ज्ञातव्यम् इति 68 ।

एतावत्तद्वाङ्मयानुशीलनजन्यपदार्थोपपादनक्रमेणुसन्धानसन्धानेयं वैशिष्ट्यं साम्यमसाम्यन्निरूपयति बुद्धिस्वरूपसन्दर्भेप्रकाशकत्वमित्येकपक्षस्तर्हि वेदान्तबौद्धनयेऽस्याः विषयादीषु समत्वमपि च दृष्टान्तसन्दर्भे बुद्धिस्थानिकपदाय दीपपदो-पयुक्तत्वम् । क्वचिच्चित्तवृत्तिदानन्दत्वमपि क्वचित्संवेदनात्वम् । न्याये प्रमेयत्वं, वैशेषिके आत्मविशेषगुणत्वं, चार्वाकमते आत्मतत्त्वमेव । अध्यवसायत्वं, प्रकाशकत्वं, प्रकाश्यत्वं, ज्ञानादिपर्यायत्वं, निराकारत्वं, विषयप्रवणत्वं, व्यवहारहेतुत्वं, प्रकृतिविकृतित्वं, चित्तं, चित्तत्वञ्च, जडत्वं, ऋतम्भरात्वम्पर्यवसितम् ।

बुद्धिभेदसन्दर्भे विषयग्राहकत्वेनैकरूपत्वम्परं संख्यया वैविध्यन्दृग्गोच-रीभवतीति । आप्तत्वहेतुतयापि साम्यत्वमुररीकर्तव्यम् ।

पदार्थसन्दर्भेयं बुद्धि प्रमाणत्वम्प्रमेयत्वङ्गुणत्वमात्मतत्त्वत्रिरत्नान्त-र्गतत्वमुपपद्यते । स्थानसन्दर्भेयं हृदये, आत्मनि, शरीरे, मनसि स्थितेयम्पदार्थम्प्रकाशयति । इति शिवावर्णनमस्तु ।।

संधर्व सूची

1. तर्कसंग्रह-किरणावलीटीका पृसं-7
2. न्यायसूत्र -1.1.15
3. व्योमवती पृ.सं-521
4. दुर्गासप्तशती -5 अध्याय
5. सप्तपदार्थी-पृ.सं-76
6. गौतमसूत्रवृत्ति-1-1-15
7. तर्कदीपिका-पृ.सं-14
8. लक्षणावलि, न्यायकोश-पृ.सं-604
9. तार्किकरक्षा श्लोकसं-29
10. वैशेषिकोपस्कारः-8-1-1
11. सांख्यभा.-1-64
12. न्यायकोश-पृ.सं-605
13. वै.द.प.नि.कुमार शशिप्रभा पृ.सं-308
14. कणादरहस्यम्-88
15. त,सं
16. सां.का.-22
17. सां.का-23
18. वाचस्पत्यम्
19. न्याय को.पृ.सं-16
20. गौडपादभाष्य श्लोक सं-23
21. सा. का-5
22. सा,का-37
23. सा का-23
24. सा.का.-35
25. सा. का-36
26. प्र.पा.भा.-136
27. वै.सूत्रोपस्कार पृ.सं-449
28. तथैव
29. तथैव
30. प्र. पा. भा.पृ-136
31. त.स.
32. व्योमवती पृ सं-535-536

33. प्र.पा.भा.पृ.सं-140
34. गौ.वृ.सू.4-1-3
35. प्र.पा.भा.पृ-149
36. न्यायदर्शनम्-1-1-4
37. प्र.पा. भा. पृ-169
38. वै.सू.-9-2-6
39. वै.सू.उप.पृ.सं-512
40. वै.सू.-9-2-13
41. प्र.पा.भा.पृ.सं-208
42. सा.का.-5
43. न्यायकोश पृ.सं-32
44. यो.वा.पृ-12
45. त.वै.पृ-7
46. पा.यो.द.सू.-7
47. त.वै.पृ-27
48. यो.वा.पृ-22
49. पा.यो.द.समाधिपाद,सूत्रसं-20
50. तथैव-48
51. तथैव-48
52. पा.यो.द.साधनपाद सूत्र-17
53. पा.यो.द.विभूतिपाद:सूत्र-33
54. न्यायसूत्र-1-1-9
55. न्यायसूत्र-1-1-15
56. न्यायसूत्र-1-1-17
57. न्यायदर्शनम् पृ.सं-428
58. न्यायसूत्र-4-2-26 एवं27
59. विवेकचूडामणि-95एवं96
60. वेदान्तसार पृ.सं-185
61. पञ्चदशी.श्लोक-23
62. पञ्चदशी. को. वि. प्र. श्लोक-2
63. भा.टी.1-1-1
64. पञ्चदशी-4
65. तत्त्वार्थसूत्र-1-1
66. सर्व.द.सं. पृसं-137(ऋषि)
67. भारतीय.द.की रूपरेखा पृसं-123 (प्रो.हरेन्द्र.प्र.)
68. भा.द.(बलदेवोपाध्याय) पृसं-88